

संचालक, आरोग्य सेवा व अतिरिक्त
संचालक, आरोग्य सेवा संवर्गातील
पदावरील पदस्थापनेबाबत.

महाराष्ट्र शासन
सार्वजनिक आरोग्य विभाग
शासन आदेश क्रमांक: बदली-२०२२/प्र.क्र.१६०/सेवा-२
गो. ते. रुग्णालय इमारत, १० मजला, ए विंग,
मंत्रालय, मुंबई -४०० ००१
दिनांक : ०५ ऑगस्ट, २०२२

शासन आदेश -

महाराष्ट्र वैद्यकीय व आरोग्य सेवा, गट-अ मधील “संचालक, आरोग्य सेवा व अतिरिक्त संचालक, आरोग्य सेवा” संवर्गातील खालील रिक्त पदांवर ती पदे पदश्रेणी अवनत करून महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ च्या कलम ४ (४) (एक) आणि कलम ६ मधील तरतुदीनुसार सक्षम प्राधिकाऱ्याच्या मान्यतेने खालील अधिकाऱ्यांची त्यांच्या नावापुढे दर्शविल्याप्रमाणे बदलीने पदस्थापना करण्यात येत आहे :-

अ.क्र.	अधिकाऱ्यांचे नांव व सध्याची पदस्थापना	बदलीने पदस्थापना
१.	डॉ. नितीन अंबाडेकर , सह संचालक, आरोग्य सेवा (खरेदी कक्ष), मुंबई.	संचालक, आरोग्य सेवा (२), पुणे. (पदश्रेणी अवनत) (रिक्त पदी)
२.	डॉ. स्वप्निल विष्णु लाळे, सह संचालक, आरोग्य सेवा (हिवताप, हत्तीरोग व जलजन्यरोग), पुणे.	अतिरिक्त संचालक, आरोग्य सेवा (मानसिक आरोग्य), मुंबई. (पदश्रेणी अवनत) (रिक्त पदी)

२. उक्त अधिकाऱ्यांना संचालक, आरोग्य सेवा / अतिरिक्त संचालक, आरोग्य सेवा संवर्गातील पदावर पदश्रेणी अवनत करून बदलीने पदस्थापना करण्यात आल्याने त्यांना संचालक, आरोग्य सेवा / अतिरिक्त संचालक, आरोग्य सेवा या पदावरील नियमित पदोन्नतीचा हक्क सांगता येणार नाही अथवा सेवाज्येष्ठतेचा दावा करता येणार नाही. तसेच, त्यांना संचालक, आरोग्य सेवा / अतिरिक्त संचालक, आरोग्य सेवा या संवर्गातील पदाची वेतनश्रेणी अनुज्ञेय राहणार नाही.

३. संचालक, आरोग्य सेवा / अतिरिक्त संचालक, आरोग्य सेवा संवर्गातील अधिकारी पदोन्नतीने अथवा सरळसवेने उपलब्ध झाल्यास संबंधित अधिकाऱ्यांना त्यांच्या मूळ संवर्गात बदलीने पदस्थापना देण्यात येईल.

४. बदली करण्यात आलेल्या अधिकाऱ्यास त्यांच्या नवीन पदस्थापनेच्या ठिकाणी हजर होण्याकरीता तात्काळ कार्यमुक्त करण्यात यावे आणि संबंधित अधिकाऱ्याने त्यांना दिलेल्या पदस्थापनेच्या ठिकाणी त्वरीत हजर होऊन त्याबाबतचा अहवाल संचालक, आरोग्य सेवा मुंबई यांना व शासनास सादर करावा.

५. बदली झालेल्या अधिकाऱ्यांना कोणत्याही प्रकारची रजा मंजूर करण्यात येऊ नये, अन्यथा रजा मंजूर करणाऱ्या सक्षम प्राधिकाऱ्याविरुद्ध शिस्तभंगविषयक कारवाई करण्यात येईल.
६. बदली झालेल्या अधिकाऱ्यांनी त्यांना कार्यमुक्त केल्यानंतर, अनुज्ञेय पदग्रहण अवधीत नवीन पदस्थापनेवर रुजू व्हावे, जे अधिकारी या कालमर्यादेचे पालन करणार नाहीत आणि पदस्थापनेच्या ठिकाणी हजर न होता परस्पर गैरहजर राहतील, अशा अधिकाऱ्यांची अनुपस्थिती “अनधिकृत अनुपस्थिती” म्हणून समजण्यात येईल व पर्यायाने त्यांच्या सेवेत खंड होईल याची जाणीव सर्व संबंधितांना करून देण्यात येत आहे.
७. जे अधिकारी त्यांच्या पदस्थापनेच्या ठिकाणी हजर होणार नाहीत त्यांचेविरुद्ध आयुक्तालयाने वेळीच प्रशासकीय कारवाई सुरु करावी व आवश्यकतेनुसार प्रस्ताव शासनाच्या मान्यतेसाठी सादर करावा. या प्रकरणी वेळोवेळी शासनास अवगत करावे व अनुपालन अहवाल शासनास विहित कालमर्यादेत सादर करावा.
८. बदलीच्या आदेशात बदल करून घेण्यासाठी कोणत्याही अधिकाऱ्याने प्रत्यक्ष वा अप्रत्यक्ष दबाव आणण्याचा प्रयत्न केल्यास असे अधिकारी शिस्तभंग विषयक कारवाई करण्यास पात्र ठरतील.
९. सदर आदेश तात्काळ अंमलात येतील.
१०. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०८०५१७०४२३४९१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शि. म. धुळे)
उप सचिव, महाराष्ट्र शासन

प्रत,

- १) मा. मुख्यमंत्री महोदयांचे अपर मुख्य सचिव, मंत्रालय, मुंबई.
- २) मा. उप मुख्यमंत्री महोदयांचे अपर मुख्य सचिव, मंत्रालय, मुंबई.
- ३) आयुक्त, आरोग्य सेवा तथा अभियान संचालक राष्ट्रीय आरोग्य अभियान, मुंबई
- ४) संचालक, आरोग्य सेवा (१/२), मुंबई / पुणे.
- ५) अतिरिक्त संचालक, आरोग्य सेवा (सर्व)
- ६) सह संचालक, आरोग्य सेवा (अर्थ व प्रशासन), मुंबई

- ७) सह संचालक, आरोग्य सेवा (सर्व)
- ८) उप संचालक, आरोग्य सेवा मंडळ (सर्व)
- ९) महालेखापाल (लेखा परिक्षा) महाराष्ट्र - १, मुंबई/महाराष्ट्र - २, नागपूर
- १०) महालेखापाल (लेखा व अनुज्ञेयता) महाराष्ट्र - १, मुंबई/महाराष्ट्र - २, नागपूर
- ११) जिल्हा शल्य चिकित्सक (सर्व)
- १२) जिल्हा आरोग्य अधिकारी (सर्व)
- १३) जिल्हा कोषागार अधिकारी, पुणे.
- १४) अपर मुख्य सचिव, सा. आ. विभाग, मंत्रालय, मुंबई यांचे स्वीय सहायक
- १५) प्रधान सचिव (२), सा. आ. विभाग, मंत्रालय, मुंबई यांचे स्वीय सहायक
- १६) सह सचिव / उप सचिव, सा. आ. विभाग, मंत्रालय, मुंबई (सर्व)
- १७) संबंधित अधिकारी (संचालक, आरोग्य सेवा आयुक्तालय, मुंबई यांचेमार्फत)
- १८) निवडनस्ती (सेवा - २)